

របៀបវារៈ

“កម្មវិធីបណ្តុះបណ្តាលចំណេះដឹងមូលដ្ឋានគ្រឹះផ្នែកហិរញ្ញវត្ថុ”

ថ្ងៃសៅរ៍ ១កើត ខែស្រាពណ៍ ឆ្នាំម្សាញ់ សប្តស័ក ពុទ្ធសករាជ ២៥៦៩

ត្រូវនឹងថ្ងៃទី២៦ ខែកក្កដា ឆ្នាំ២០២៥ ទីតាំងនៅសាលាជាន់ទី៩

នៃពុទ្ធិកសាកលវិទ្យាល័យព្រះសីហមុនីរាជា

- នាងខ្ញុំសូមព្រះបរមរាជាអនុញ្ញាតក្រាបថ្វាយបង្គំ សម្តេចព្រះអភិសិរីសុគន្ធាមហាសង្ឃរាជាធិតីកិត្តិឧទ្ទេសបណ្ឌិត បួរ ត្រី សម្តេចព្រះមហាសង្ឃរាជ នៃគណៈធម្មយុត្តិកនិកាយនៃព្រះរាជាណាចក្រកម្ពុជា ព្រះសាកលវិទ្យាធិការនៃពុទ្ធិកសាកលវិទ្យាល័យព្រះសីហមុនីរាជា និងព្រះប្រធានបុស្សសុខភាព សម្តេចព្រះរាជគ្រូ បួរ ត្រី ព្រះករុណាព្រះមហាក្សត្រ សីហមុនី។
- សូមក្រាបថ្វាយបង្គំ ព្រះថេរានុត្តរៈគ្រប់ព្រះអង្គ ជាទីគោរពសក្ការៈ!
- សូមគោរព ឯកឧត្តម ងួន ស្តេចភក្តី ជាទីប្រឹក្សាផ្ទាល់សម្តេចមហាបវរធិតី ហ៊ុន ម៉ាណែត នាយករដ្ឋមន្ត្រីនៃព្រះរាជាណាចក្រកម្ពុជា និងជាជនប្រឆាំងការក្រសួងធម្មការ និងសាសនា ទទួលបន្ទុកពុទ្ធិកសាកលវិទ្យាល័យព្រះសីហមុនីរាជា។
- សូមគោរព លោកគ្រូ យឹម ជាវ័ត្ត ប្រធានទទួលបន្ទុកការិយាល័យទំនាក់ទំនងអន្តរជាតិ ទទួលបន្ទុកនៃពុទ្ធិកសាកលវិទ្យាល័យព្រះសីហមុនីរាជា។
- សូមគោរព លោក សាស្ត្រាចារ្យបណ្ឌិត គង់ សុភី ជាវាគ្មិនកិត្តិយស។

តាំងនាមគណៈចាត់តាំងកម្មវិធី នាងខ្ញុំ សូមគោរពថ្លែងអំណរព្រះគុណ អគុណ ចំពោះវត្តមានរបស់សមណនិស្សិត និស្សិត ដែលបានចំណាយពេលវេលាដ៏មានតម្លៃ និងផ្តល់កិត្តយសចូលរួមក្នុងពិធីកម្មវិធីបណ្តុះបណ្តាលចំណេះដឹងមូលដ្ឋានគ្រឹះផ្នែកហិរញ្ញវត្ថុនៃពុទ្ធិកសាកលវិទ្យាល័យព្រះសីហមុនីរាជា ឆ្នាំសិក្សា២០២៥-២០២៦ នៅវេលាព្រឹកដ៏សែនមនោរម្យមួយនេះ។

អង្គពិធីទាំងមូលជាទីគោរព!

ថ្ងៃនេះ ជាព្រឹកមួយដ៏ប្រសើរ ដែលពុទ្ធិកសាកលវិទ្យាល័យព្រះសីហមុនីរាជា បានរៀបចំពិធី **ពិធីកម្មវិធី បណ្តុះបណ្តាលចំណេះដឹងមូលដ្ឋានគ្រឹះផ្នែកហិរញ្ញវត្ថុ** ក្រោមការដឹកនាំរបស់លោក សាស្ត្រាចារ្យបណ្ឌិត គង់ សុភី ជាភ្នាក់ងារកិត្តិយស។

ជាកិច្ចចាប់ផ្តើមនៃកម្មវិធី នាងខ្ញុំសូមអញ្ជើញ សមណនិស្សិត និស្សិត មេត្តាក្រោកឈរឡើង ដើម្បី គោរពភ្លេងជាតិនៃព្រះរាជាណាចក្រកម្ពុជា។ គោរពអញ្ជើញ.....សូមគោរព!

អន្តរាគមន៍ទី១ ជានិគោរព!

ពិតជាបារម្ភប្រាកដថា ពិធីកម្មវិធីបណ្តុះបណ្តាលចំណេះដឹងមូលដ្ឋានគ្រឹះផ្នែកហិរញ្ញវត្ថុ នៃពុទ្ធិកសាកលវិទ្យាល័យព្រះសីហមុនីរាជា រៀបចំឡើងដើម្បីទទួលបាននូវចំណេះដឹងមូលដ្ឋានគ្រឹះផ្នែកហិរញ្ញវត្ថុ ព្រមទាំងផ្តល់នូវចំណេះដឹង ជំនាញសំខាន់ៗជាច្រើន ដែលជួយបុគ្គល និងអាជីវកម្មក្នុងការគ្រប់គ្រងហិរញ្ញវត្ថុរបស់ខ្លួនបានកាន់តែល្អប្រសើរ។ ចំណុចសំខាន់ៗដែលអ្នកចូលរួមអាចទទួលបាននូវចំណេះដឹងផ្នែក គ្រប់គ្រងហិរញ្ញវត្ថុផ្ទាល់ខ្លួន ការគ្រប់គ្រងលំហូរសាច់ប្រាក់របស់អាជីវកម្មឱ្យមានប្រសិទ្ធភាព។ ផែនការអាជីវកម្ម និងហិរញ្ញវត្ថុដើម្បីសម្រេចបានគោលដៅអាជីវកម្ម។ ដូច្នេះហើយទើបពុទ្ធិកសាកលវិទ្យាល័យព្រះសីហមុនីរាជា បានរៀបចំកម្មវិធីបណ្តុះបណ្តាលចំណេះដឹងមូលដ្ឋានគ្រឹះផ្នែកហិរញ្ញវត្ថុនេះ គឺផ្តោតសំខាន់លើការផ្តល់ជំនាញ និងចំណេះដឹងជាក់ស្តែង ដើម្បីឱ្យអ្នកចូលរួមអាចធ្វើការសម្រេចចិត្តផ្នែកហិរញ្ញវត្ថុបានត្រឹមត្រូវ ប្រកបដោយប្រសិទ្ធភាព និងកសាងអនាគតហិរញ្ញវត្ថុដ៏រឹងមាំ។

ជាកិច្ចដំបូងនៃកម្មវិធី នាងខ្ញុំសូមគោរពអញ្ជើញ ឯកឧត្តម ងួន ស្តេច ភក្តី ឡើងសន្ទរកថា សំណេះសំណាល អំពីកម្មវិធីបណ្តុះបណ្តាលចំណេះដឹងមូលដ្ឋានគ្រឹះផ្នែកហិរញ្ញវត្ថុ ឆ្នាំសិក្សា២០២៥-២០២៦។

សូមគោរពអគុណឯកឧត្តមចំពោះសេចក្តីរាយការណ៍ដ៏ច្បាស់លាស់នេះ។

ជាបន្តទៅទៀតជាកិច្ចដំបូងនៃកម្មវិធី នាងខ្ញុំ សូមគោរពអញ្ជើញ លោក យឹម ដាវត្ថ ឡើងថ្លែងសន្ទរកថា សំណេះសំណាល ក្នុងអង្គពិធី ។

សូមគោរពអគុណ លោក យឹម ដាវត្ថ ដែលបានថ្លែងសន្ទរកថាសំណេះសំណាលប្រកបដោយខ្លឹមសារ និងអន្តន័យដ៏ជ្រាលជ្រៅនាពេលនេះ។

ឈានដល់ការបញ្ចប់កម្មវិធី នាងខ្ញុំ តំណាងគណៈចាត់តាំងកម្មវិធី សូមគោរពថ្លែងអំណរព្រះគុណ អគុណ
ចំពោះព្រះថេរានុត្តរៈ សមណៈនិសិទ្ធ និស្សិត ដែលបានចំណាយពេលដ៏មានតម្លៃក្នុងពិធីនេះ និងសូមបង្គំស្វែង
វត្ថុសាកសិទ្ធក្នុងលោក គុណបុណ្យព្រះរតនត្រ័យទាំងបី សូមប្រគេនពរ និងជូនពរ ព្រះថេរានុត្តរៈគ្រប់ព្រះអង្គ
សមណនិស្សិត និស្សិត ជួបតែពុទ្ធពរទាំង៤ប្រការ គឺ អាយុវណ្ណៈ សុខៈ ពលៈ កុំបីឃ្លៀងឃ្លាតឡើយ។ សូម
អគុណ និងសូមគោរពលា។